

चार दिना रो अठे पामणो आखिर पाछो जावेला

चार दिना रो अठे पामणो २ आखिर पाछो जावेला
चेत सके तो चेत बावला अन्त समय पछतावेला

बाल पणा में दडिंया रमतो घणा ओलिम्बा लावे है
आई जवानी सेजा प्यारी दुनिया ने बिसरावे हैं
आयो बुढापो हाथ में २ अणगिण गोता खावेला
चेत सके तो चेत बावला अन्त समय पछतावेला

पाप री करे है कमाई सगला हिलमिल खावे है
स्वार्थ सुं सब लारे चाले गरज पड्या नट जावे है
जम रा दूत पकड़ ले जावे २ अणगिण सोटा खावेला
चेत सके तो चेत बावला अन्त समय पछतावेला

गहरी नदियां नाव पुरानी जिवडो गोता खावे है
राम नाम री बैठ नाव में पापी भी तर जावे है
जा मनडा सत् गुरु रे चरणे २ भव सागर तर जावेला
चेत सके तो चेत बावला अन्त समय पछतावेला

<https://www.bhajanganga.com/bhajan/lyrics/id/15122/title/char-dina-ro-athe-pawno-akhir-pachhi-jawela>

अपने Android मोबाइल पर [BhajanGanga](#) App डाउनलोड करें और भजनों का आनंद ले |